



(ஏழாவது பாராளுமன்றம் - முதலாவது கூட்டத்தொடர்)

இல. 204.]

பாராளுமன்றம்

ஒழுங்குப் பத்திரம்

2012 ஓகத்து 08, புதன்கிழமை, பி. ப. 1.00 மணிக்கு

வாய்மூல விடைக்கான வினாக்கள்

1381/ '11

1.

கௌரவ ரவி கருணாநாயக்க,— விளையாட்டுத்துறை அமைச்சரைக் கேட்பதற்கு,— (2)

- (அ) (i) 2011 பெப்ரவரி 19 மற்றும் ஏப்ரல் 2 க்கு இடைப்பட்ட காலப்பகுதியில் நடந்த உலகக் கிண்ண போட்டிகளில் இலங்கை கிரிக்கட் ஈட்டிய இலாபம் அல்லது நட்டம் எவ்வளவு என்பதனையும்;
- (ii) பிரதான வருமான மூலங்கள் என்ன என்பதையும் சம்பாதிக்கப்பட்ட மொத்த வருமானம் எவ்வளவு என்பதை தனித்தனியாகவும்;
- (iii) விளையாட்டுப் போட்டிகளை நடத்தியதில் ஏற்பட்ட செலவினங்கள் என்ன என்பதையும்;
- (iv) போட்டி உரிய கேள்விப்பத்திர நடைமுறைகளை பின்பற்றியும் ஏலவிலை கோரல்களை மதிப்பீடு செய்த பின்னரும்தான் அச்செலவினங்கள் ஏற்பட்டதா என்பதனையும்;
- (v) அவ்வாறு இல்லையாயின் எவ்வாறு இச்செலவினங்கள் மேற்கொள்ளப்பட்டன என்பதனையும்

அவர் குறிப்பிடுவாரா?

- (ஆ) (i) உலகக் கிண்ண விளையாட்டுப் போட்டிகளுக்கு அன்பளிப்பு நுழைவுச் சீட்டுக்கள் விநியோகிக்கப்பட்டதா என்பதையும்;
- (ii) அவ்வாறான நுழைவுச் சீட்டுக்கள் விநியோகிக்கப்பட்டவர்கள் யார் என்பதனையும்;
- (iii) அன்பளிப்பு நுழைவுச் சீட்டுக்கள் வழங்கப்பட்ட பெறுமானம் எவ்வளவு என்பதையும்

அவர் சபைக்குத் தெரிவிப்பாரா?

(இ) இன்றேல், ஏன்?

1586/ '11

2.

கௌரவ புத்திக பத்திரண,— உள்நாட்சி, மாகாணசபைகள் அமைச்சரைக் கேட்பதற்கு,— (2)

- (அ) (i) எஹலியகொட பிரதேச செயலாளர் பிரிவுக்குரிய சிரிசமன்புர அருவக் ஓயாவுக்கு குறுக்காக உள்ள ஹீன்தெனியாவல பாலத்தின் நிர்மாணப் பணிகள் இடைநடுவில் நிறுத்தப்பட்டு பல வருடங்கள் கடந்துள்ளதென்பதையும்;
- (ii) இதனால் பல கிராமங்களைச் சேர்ந்த மக்கள் கடும் இன்னல்களை எதிர் நோக்குகின்றனர் என்பதையும்

அவர் அறிவாரா?

- (ஆ) (i) மேற்படி பாலத்தின் நிர்மாணப் பணிகள் ஆரம்பிக்கப்பட்ட வருடம் யாது;
- (ii) இதில் நிர்மாண வேலைகளுக்காக நிதி ஏற்பாடுகளையளிக்கின்ற நிறுவனம் அல்லது நிறுவனங்கள் யாவை;
- (iii) ஹீன்தெனியாவல் பாலத்தின் நிர்மாணப் பணிகளுக்கு கேள்விப் பத்திரங்கள் கோரப்பட்டதா;
- (iv) அவ்வாறெனின் அந்த கேள்விப் பத்திரங்களை சமர்ப்பித்த நிறுவனங்களின் பெயர்கள் யாவை;
- (v) அந்தந்த நிறுவனங்களினால் சமர்ப்பிக்கப்பட்ட கேள்விப் பத்திரங்களின் விலை மனுக்கள் யாவை;
- (vi) கேள்விப் பத்திரங்கள் வழங்கப்பட்ட நிறுவனங்கள் மற்றும் ஏற்புடைய கேள்விப் பத்திரப் பணத்தொகை எவ்வளவு என்பதை அவர் இச்சபையில் அறிவிப்பாரா?
- (இ) (i) பாலத்தின் நிர்மாணப் பணிகள் இடையில் நிறுத்தப்பட்டமைக்கான காரணங்கள் யாவை;
- (ii) பாலத்தின் நிர்மாணப் பணிகளை ஆரம்பிப்பதற்குத் தேவையான நடவடிக்கைகளை எடுப்பாரா;
- (iii) அதற்கான நிதி ஏற்பாடுகள் ஒதுக்கப்பட்டுள்ளதா;
- (iv) அவ்வாறெனின் அப் பணத் தொகை எவ்வளவு என்பதை அவர் இச்சபையில் அறிவிப்பாரா?
- (ஈ) இன்றேல், ஏன்?

1871/ '11

3.

கௌரவ தயாசிறி ஜயசேகர,— தொலைத் தொடர்புகள், தகவல் தொழில் நுட்பவியல் அமைச்சரைக் கேட்பதற்கு,— (2)

- (அ) (i) யாழ்ப்பாண ரெலிகொம் கட்டிடத்தை புனரமைப்பதற்காக மதிப்பீடு செய்யப்பட்டுள்ள பணத் தொகை எவ்வளவு;
- (ii) இக் கட்டிடத்தை புனரமைப்பதற்காக கேள்விப் பத்திரங்கள் கோரப்பட்டிருப்பின் இதற்காக விண்ணப்பித்தவர்களின் பெயர்கள் மற்றும் முகவரிகள் யாவை;
- (iii) கேள்விப் பத்திரங்களின் பிரகாரம் ஆகக்குறைந்த விலை மனுக்களின் கீழ் விண்ணப்பித்தவர்களின் பெயர்கள் மற்றும் முகவரிகள் யாவை;
- (iv) மேற்படி கேள்விப் பத்திரம் வழங்கப்பட்ட நபரின் அல்லது நிறுவனத்தின் பெயர் மற்றும் கேள்விப் பத்திரம் வழங்கப்பட்ட பணத் தொகை யாது; என்பதை அவர் குறிப்பிடுவாரா?
- (ஆ) (i) தற்போது இக்கட்டிடத்தின் புனரமைப்புப் பணிகள் முடிவடைந்துள்ளதா;
- (ii) அவ்வாறாயின் இதற்கு செலவாகிய முழுச் செலவினம் எவ்வளவு என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

1925/ '11

4.

கௌரவ அஜித் பி. பெரேரா,— வெளிநாட்டு வேலைவாய்ப்பு ஊக்கவிப்பு, நலனோம்புகை அமைச்சரைக் கேட்பதற்கு,— (4)

- (அ) (i) 2008, 2009 மற்றும் 2010 ஆம் ஆண்டுகளில் வீட்டுப் பணிப்பெண்களாக வெளிநாடுகளுக்குச் சென்ற பெண்களின் எண்ணிக்கை வெவ்வேறாக எவ்வளவென்பதையும்;
- (ii) மேற்படி ஆண்டுகளில் வீட்டுப் பணிப்பெண்களாக வெளிநாடுகளுக்குச் சென்ற பெண்களில் காணப்பட்ட தாய்மார்கள் தொடர்பான புள்ளி விபரங்கள் வெளிநாட்டு வேலைவாய்ப்புப் பணியகத்தின் வசமுள்ளதா என்பதையும்;
- (iii) ஆமெனில், வீட்டுப் பணிப்பெண்களாக வெளிநாடுகளுக்குச் சென்ற தாய்மார்களின் எண்ணிக்கை ஒவ்வொரு ஆண்டுக்கமைய வெவ்வேறாக எவ்வளவென்பதையும்;

அவர் குறிப்பிடுவாரா?

- (ஆ) (i) பிள்ளைகள் உள்ள பெண்கள் வெளிநாடுகளுக்குச் செல்வதால் இவர்களின் குடும்ப அலகுகளிலுள்ள பிள்ளைகளுக்கு பாதகமான தாக்கங்கள் ஏற்படுமென்பதையும்;
- (ii) அரசியலமைப்பின் 27(12) ஆம் உறுப்புகளின் பிரகாரம் அரசு கொள்கைகளை வழிப்படுத்துகின்றபோது குடும்ப அலகுகளை பாதுகாப்பதற்கு அரசுக்கு விசேட பொறுப்பு ஒப்படைக்கப்பட்டுள்ளது என்பதையும்
- அவர் ஏற்றுக்கொள்கின்றாரா?
- (இ) ஆமெனில், பிள்ளைகள் உள்ள பெண்கள் பணிப்பெண்களாக வெளிநாடுகளுக்குச் செல்வதை தடுப்பதற்கு அரசாங்கம் நடவடிக்கை எடுக்குமா?
- (ஈ) இன்றேல், ஏன்?

2286/ '12

5.

கௌரவ சுனில் ஹந்துன்னெத்தி,— கல்வி அமைச்சரைக் கேட்பதற்கு,— (1)

- (அ) (i) அரசு நிர்வாக சுற்றிக்கை 6/2006 (viii) மற்றும் 2006 வரவு செலவுத் திட்டத்தில் பிரேரிக்கப்பட்டுள்ளவாறு இலங்கை அதிபர் சேவை மற்றும் ஆசிரியர் சேவையிலுள்ளவர்களினதும் நிலுவைச் சம்பளம் செலுத்துதல் தாமதமடைந்துள்ளதா என்பதையும்;
- (ii) ஆமெனில் தாமதமடைந்துள்ள கால எல்லை யாதென்பதையும்
- அவர் குறிப்பிடுவாரா?
- (ஆ) 2012 வரவு செலவுத் திட்டத்தின் மூலமும் 2005.12.31 இற்கு பின்னர் ஓய்வுபெற்ற அதிபர்கள் மற்றும் ஆசிரியர் சேவையிலுள்ளவர்களுக்கு வாழ்க்கைச் செலவுப் படி அதிகரிக்கப்படவில்லை என்பதை அவர் ஏற்றுக்கொள்வாரா?
- (இ) மேலே குறிப்பிடப்பட்டுள்ள அனைத்து விதங்களினாலும் பாதிக்கப்பட்டுள்ள ஓய்வுபெற்ற அதிபர்கள் மற்றும் ஆசிரியர் சேவையிலுள்ளவர்களுக்கு அளிக்கப்படும் நிவாரணங்கள் யாவையென்பதை அவர் இச்சபைக்கு அறிவிப்பாரா?
- (ஈ) இன்றேல் ஏன்?

2305/ '12

6.

கௌரவ அகில விராஜ் காரியவசம்,— கல்வி அமைச்சரைக் கேட்பதற்கு,— (2)

- (அ) (i) கல்வி அமைச்சுக்கு உரித்தான காணிகள் அல்லது கட்டடங்கள் தற்போது வாடகைக்கு அல்லது குத்தகைக்கு வழங்கப்பட்டுள்ளதா என்பதையும்;
- (ii) ஆமெனில், அக்கட்டடங்கள் மற்றும் காணிகள் குத்தகைக்கு விடப்பட்டுள்ள காலவரையறைகள் யாவை என்பதையும்;
- (iii) அதன் மூலம் அமைச்சு ஈட்டும் வருடாந்த வருமானம் எவ்வளவு என்பதையும் அவர் இச்சபைக்கு அறிவிப்பாரா?
- (ஆ) இன்றேல், ஏன்?

2377/ '12

7.

கௌரவ (திருமதி) அனோமா கமகே,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) தற்போது நடைமுறையிலுள்ள இலங்கை முதலீட்டுச் சபை சட்டத்திற்கு அமைவாக முதலீட்டுச் சபையுடன் உடன்படிக்கை செய்துகொண்டுள்ள கைத்தொழில்களை அல்லது நிறுவனங்களை சம்பந்தப்பட்ட முதலீட்டாளர்களுக்கு உரிய அறிவித்தல் விடுக்காமல் அராங்கத்தினால் சுவிசாரிக்க இயலுமா என்பதையும்;
- (ii) ஆமெனில், அவ்வாறு சுவிசாரிப்பதற்கு இடமளிக்கின்றதான முதலீட்டுச் சபையுடன் செய்துகொள்ளப்பட்டுள்ள உடன்படிக்கையில் உள்ளடங்கியுள்ள நிபந்தனைகள் யாவையென்பதையும்;
- (iii) முதலீட்டுச் சபையுடன் உடன்படிக்கை செய்துகொண்டுள்ள, ஆயினும் அரசாங்கத்தினால் சுவிசாரிக்கப்பட்ட ஏதேனும் நிறுவனங்கள் உள்ளதாயின் அது சம்பந்தமாக முதலீட்டுச் சபை மேற்கொள்ளும் நடவடிக்கை யாதென்பதையும் அவர் இச்சபைக்கு அறிவிப்பாரா?
- (ஆ) இன்றேல், ஏன்?

2611/ '12

8.

கௌரவ (அல்ஹாஜ்) ஏ. எச். எம். அஸ்வர்,— கல்வி அமைச்சரைக் கேட்பதற்கு,— (1)

- (அ) (i) மத்துகம கல்வி வலயத்திற்கு உரித்தான களு/கலேவத்தை தமிழ் வித்தியாலயத்திற்கு உரித்தான காணியின் எல்லைகளை அடையாளமிட்டு வேலியொன்றை நிர்மாணிக்க வேண்டுமென அப்பாடசாலை மாணவர்களின் பெற்றோர்கள் கோரிக்கை விடுத்துள்ளார்கள் என்பதையும்;
- (ii) அகலவத்தை “டொக்கீட்” தோட்டத்தில் வாழும் சிறுவர்களின் நலன் கருதி ஒரு பாடசாலையை நிர்மாணித்துத் தருமாறு அப்பிரதேச மக்கள் கோரியுள்ளார்கள் என்பதையும் அவர் அறிவாரா?

- (ஆ) (i) மேற்படி (i) மற்றும் (ii) இன் கீழான கோரிக்கைகளை நிறைவேற்றிக் கொடுப்பதற்கும்;
- (ii) களு/கலேவத்தை தமிழ் வித்தியாலய மாணவர்கள் மற்றும் ஆசிரியர்களின் உபயோகத்திற்குத் தேவையான மலசலகூட முறைமையொன்றை நிர்மாணித்துக் கொடுப்பதற்கும்;
- (iii) அப்பாடசாலைக்கு விளையாட்டு மைதானம் ஒன்றை நிர்மாணித்துக் கொடுப்பதற்கும்

நடவடிக்கை எடுப்பாரா என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

1708/ '11

9.

கௌரவ ரவி கருணாநாயக்க,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) இன்றுள்ளவாறு இலங்கையில் பதிவுசெய்யப்பட்ட சகல அரசியல் கட்சிகளின் பெயர்களையும்;
- (ii) மேற்படி அரசியல் கட்சிகளின் நிர்வாகக் குழு உறுப்பினர்களது பெயர்களையும்;
- (iii) பதிவு செய்யப்பட்ட அரசியல் கட்சிகளின் கணக்குகள் வருடாந்த அடிப்படையில் கையளிக்கப்பட்டுள்ளனவா என்பதையும் அவர் குறிப்பிடுவாரா?

- (ஆ) (i) பதிவிறப்பொழுது விதந்துரைக்கப்பட்ட நிபந்தனைகளை நிறைவேற்றாமை காரணமாக பதிவுகள் இரத்து செய்யப்பட்ட அரசியல் கட்சிகளின் பெயர்களையும்;
- (ii) கடந்த மூன்று வருடங்களில் இற்றையத் திகதி வரை தேர்தல் ஆணைக்குழு அல்லது தேர்தல் ஆணையாளரின் அலுவலகம் ஆகியவற்றிடமிருந்து ஒவ்வொரு அரசியல் கட்சியும் பெற்றுக்கொண்ட பணம் எவ்வளவு என்பதை வருடாந்த அடிப்படையிலும்

அவர் குறிப்பிடுவாரா?

(இ) இன்றேல், ஏன்?

1828/ '11

10.

கௌரவ புத்திக பத்திரண,— தபால் சேவைகள் அமைச்சரைக் கேட்பதற்கு,— (1)

- (அ) (i) தபால் திணைக்களத்தில் தற்போது பெருமளவிலான வெற்றிடங்கள் உள்ளன என்பதையும்;
- (ii) 2006 ஆம் ஆண்டில் தபால் திணைக்களத்துக்கு தபால் உத்தியோகத்தர்களை சேர்த்துக்கொள்வதற்கான போட்டிப் பரீட்சைக்கு விண்ணப்பங்கள் கோரப்பட்டுள்ளதென்பதையும்;
- (iii) மேற்படி போட்டிப் பரீட்சை 2007 ஆம் ஆண்டில் நடைபெற்று 2008 ஆம் ஆண்டில் பெறுபேறுகள் வெளியிடப்பட்டுள்ளதென்பதையும்;
- (iv) அந்த பெறுபேறுகளின் படி இற்றை வரை ஆட்சேர்ப்பு நடைபெறவில்லை என்பதையும்

அவர் ஏற்றுக்கொள்வாரா?

- (ஆ) (i) 2008 ஆம் ஆண்டில் வெளியிடப்பட்ட பெறுபேறுகளின் படி ஆட்சேர்ப்பு மேற்கொள்ளாமைக்கான காரணங்கள் யாவையென்பதையும்;
- (ii) மேற்குறிப்பிட்ட வெற்றிடங்களை நிரப்புவதற்கு நடவடிக்கை எடுக்கப்படுமா என்பதையும்;
- (iii) ஆமெனில், அது எப்போதென்பதையும் அவர் இச்சபைக்கு தெரிவிப்பாரா?
- (இ) இன்றேல், ஏன்?

2118/ '11

11.

கௌரவ தயாசிறி ஜயசேகர,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) 2000.12.06 ஆம் திகதிக்கும் 2001.04.19 ஆம் திகதிக்கும் இடைப்பட்ட காலத்தில் இலங்கை தொலைத்தொடர்பு ஒழுங்குபடுத்தல் ஆணைக்குழுவின் இணைந்த வலையமைப்பை அமைப்பதற்காக David N Town Send & Associates எனும் நிறுவனத்திற்கு ஒப்பந்தமொன்று வழங்கப்பட்டுள்ளதா;
- (ii) மேற்படி இணைந்த வலையமைப்பை அமைப்பதற்காக கேள்விப் பத்திரம் கோரப்பட்டதா;
- (iii) அவ்வாறாயின் கேள்விப் பத்திரங்களை முன்வைத்த தரப்பினர்களின் பெயர்கள், முகவரிகள் மற்றும் முன்வைக்கப்பட்ட விலைகள் வெவ்வேறாக யாவை;
- (iv) ஒப்பந்தம் வழங்கப்பட்ட பணத் தொகை யாது என்பதை அவர் இச்சபைக்கு அறிவிப்பாரா?
- (ஆ) (i) மேற்படி ஒப்பந்தம் வழங்கப்பட்ட நிறுவனத்துக்கு இதன் பொருட்டு முன்வருவதற்கிருந்த தகைமைகள் யாவை;
- (ii) மேற்படி ஒப்பந்தத்தை வழங்குவதற்கு பணிப்பாளர் சபையின் அனுமதி வழங்கப்பட்டிருந்ததா;
- (iii) மேற்படி நிறுவனம் ஏற்றுக்கொள்ளக்கூடிய இணைந்த திட்டமொன்றை முன்வைத்ததா;
- (iv) இன்றேல், இதற்குச் செலவாகிய தொகையை ஒப்பந்தக்காரரிடமிருந்து அறவிடுவதற்கு நடவடிக்கை எடுப்பாரா;
- (v) இது தொடர்பாக தற்போது மேற்கொள்ளப்பட்டுள்ள நடவடிக்கைகள் யாவை;
- என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

2289/ '12

12.

கௌரவ சுனில் ஹந்துன்னெத்தி,— கல்வி அமைச்சரைக் கேட்பதற்கு,— (2)

- (அ) (i) 2011 உயர்தரப் பரீட்சை பெறுபேறுகளை மீள மதிப்பிடுவதற்காக கிடைத்த மொத்த விண்ணப்பங்களின் எண்ணிக்கை எவ்வளவு என்பதையும்;
- (ii) 2011 உயர்தரப் பரீட்சைக்கு (புதிய மற்றும் பழைய பாடத்திட்டத்தின் கீழ்) தோற்றிய மொத்த மாணவர்களின் எண்ணிக்கை எவ்வளவு என்பதையும்;
- (iii) பல்கலைக்கழகங்களுக்கு மாணவர்களைச் சேர்த்துக் கொள்ளும் போது மாவட்டப் பங்கு (quota) மற்றும் இசுடெ புள்ளிகளைக் காட்டும் போது ஏற்பட்ட தவறுகள் திருத்தப்பட்டுள்ளனவா என்பதையும்;
- (iv) மேற்கூறிய பரீட்சையில் சில பாடல்கள் தொடர்பாக பெறுபேறுகளை வெளியிட தாமதமானதற்கான காரணங்கள் யாவை என்பதையும்;
- (v) சில பாடங்கள் தொடர்பாக பெறுபேறுகள் வழங்கப்படுவதற்கு முன்னர் Z புள்ளிகள் மற்றும் மாவட்ட பங்கு அளவுகள் எவ்வாறு வெளியிடப்பட்டன என்பதையும்;

அவர் இச்சபையில் அறிவிப்பாரா?

- (ஆ) உயர்தரப் பெறுபேறுகள் தொடர்பாக ஏற்கனவே மாணவர்கள் மற்றும் மக்கள் நம்பிக்கை இழந்துவிட்டார்கள் என்பதை அவர் ஏற்றுக்கொள்வாரா?

- (இ) இன்றேல் ஏன்?

2308/ '12

13.

கௌரவ அகில விராஜ் காரியவசம்,— போக்குவரத்து அமைச்சரைக் கேட்பதற்கு,— (1)

- (அ) (i) 2002 தொடக்கம் 2012 ஆம் ஆண்டு வரை பாடசாலை மாணவர்களுக்காக வழங்கப்பட்டுள்ள புகையிரத மற்றும் பஸ் வண்டிகளுக்கான தவணைப் பயணச் சீட்டுக்களின் எண்ணிக்கை வெவ்வேறாக எவ்வளவு என்பதையும்;
- (ii) அதற்காக ஒவ்வொரு வருடமும் ஏற்கப்பட்ட செலவினம் எவ்வளவு என்பதையும்

அவர் குறிப்பிடுவாரா?

- (ஆ) இன்றேல், ஏன்?

2378/ '12

14.

கௌரவ (திருமதி) அனோமா கமகே,— வெளிநாட்டிலுயல்கள் அமைச்சரைக் கேட்பதற்கு,— (1)

- (அ) (i) இலங்கையின் அபிவிருத்தியின் பொருட்டும் சர்வதேச ரீதியில் இலங்கையின் நற்பெயருக்குக் கலங்கம் ஏற்படுத்துகின்ற வெளிநாட்டு நிர்ப்பந்தங்களைக் குறைப்பதற்குத் தேவையான சர்வதேச ஒத்துழைப்பினைப் பெற்றுக்கொள்வதற்குச் சாதகமான இராஜதந்திர தொடர்புகளை மேம்படுத்திக்கொள்ளும் நோக்கத்துடனும் 2011 ஆம் ஆண்டில் அரசாங்கத்தினால் மேற்கொள்ளப்பட்ட வெளிநாட்டு விஜயங்கள் யாவையென்பதையும்;
- (ii) மேற்படி வெளிநாட்டு விஜயங்களில் பங்கேற்றோர் யாவர் என்பதையும்;
- (iii) இதன்பொருட்டு செலவாகிய பணத் தொகை எவ்வளவென்பதையும்;
- (iv) மேற்படி வெளிநாட்டு விஜயங்களின் காரணமாக இலங்கைக்குக் கிடைத்த அநுகூலங்கள் யாவையென்பதையும்

அவர் குறிப்பிடுவாரா?

- (ஆ) இன்றேல், ஏன்?

15.

கௌரவ ரவி கருணாநாயக்க,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (1)

- (அ) (i) கடந்த 5 வருடங்களின்போது இலங்கை துறைமுக அதிகாரசபையின் 10 பாரிய அளவிலான செலவு அதிகரிப்புகளை துறைமுக மற்றும் வருட வாரியாகவும்;
- (ii) மேற்படி (i) இனைத் தீர்மானிப்பதற்கு சகல பகுதிகளையும் ஒன்றுசேர்ப்பதன் கூட்டுவிளைவையும்;
- (iii) செலவு அதிகரிப்பு விகிதாசாரத்திற்கேற்ப வருமான அதிகரிப்பு காணப்பட்டதா என்பதையும்;
- (iv) இன்றேல், இக்குறைபாடு எவ்வாறு தீர்த்து வைக்கப்பட்டது என்பதையும் அவர் இச்சபைக்கு அறிவிப்பாரா?
- (ஆ) கடந்த 6 வருடங்களில் இலங்கை துறைமுக அதிகாரசபை ஊழியர் ஒருவருக்கான வருமானம், செலவு, இலாபம் மற்றும் சேர்ப்பெறுமதி ஆகியவற்றை வருடவாரியாக அவர் குறிப்பிடுவாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்

1.

பாராளுமன்றச் சபை முதல்வர்,— பாராளுமன்ற அமர்வு,— 7ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.00 மணி முதல் பி.ப. 7.00 மணிவரை இருக்குமாக. பி.ப. 2.00 மணிக்கு 7(5) ஆம் இலக்க நிலையியற் கட்டளை தொழிற்படுமாக.

2.

கௌரவ நெரன்ஜன் விக்கிரமசிங்க,— சட்டமூலம் கொண்டுவர அனுமதி,— பின்வரும் சட்டமூலம் கொண்டுவர அனுமதி வழங்கப்படுமாக :-

“இலங்கை படம் வரையும் தொழில்நுட்பவியலாளர் நிறுவகத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 2.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 3.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 4.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

* 5.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதி 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 6.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்ட துமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 7.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011) ,— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நிதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 8.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

9.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

10.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

11.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

12.

காசிமி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.